

साईं मुहिंजो राणो राणो राणो।

सदां खाएमि मखण चाणो॥

साईं सनेही साईं सचारो साईं साहिबु आ सदाई सोभारो
दीन प्रति पालकु सदां दातारो साईं सिंधु में संतु सामाणो॥

श्री रोचल संत जो लालु लाखीणो

सिक जो बरियाऊं बरानु झीणो

श्री राघव रस जो फूलनि फीणो

पाण नारायणु बणियुमि निमाणो॥

सुखदेवी अमड़ि जी कुखिड़ी धन्य आ

जेहिं प्रघटु कयो साईं रतनु आ

प्रीतम चरणनि जो सचो चन्दनु आ

सदां शील सनेह में सियाणो॥

स्वामी आत्माराम जो अलबेलो लाला

जणु नंद नन्दनु आ मुरली वाला

बाबलु मिठिड़ो बख्तनि बाला कयो चरणनि में थिरु थाणो॥

बाबलु मिठिड़ो बाल कलौली बचपन में बुधी अल्लाह लौली
बोलियमि जानिब जस जी बौली छदियो महिबत में जेहिं
माणो॥

जमंदे ज़ामु मुहिंजो साईं सलो नो

साकेत खां आन्दो सनेहड़ो सोनो

पूरण भरियाऊं दिल जो दोनो सदां सीय वर साह सीबाणो॥

बचपन खां साईं प्रीति पढ़ियो आ

श्री जू अमड़ि जे क्यास कढ़ियो आ

श्री आर्यलि अमड़ि सां आण्डो अड़ियो आ

सदां वर जी विन्दुर विकाणो॥

नीह नशे जो दिलबर दानी कोन्हे जगत में साईं अ सानी

श्री मैथिलि चरणनि मिठिड़ी बान्ही रहे आनंद रस में अघाणो॥

साईं अ जो सतिसंग सां नीहड़ो सदा वसाइनि महिरुनि मीहड़ो

कदहीं न दिसंदा दुखियो दीहड़ो अहो घुरऊं थियो फुरिमाणो॥

श्री साकेत खां अजु मिली वाधाई मारुति नंदन पत्री पठाई

जल्दी मिलंदा अमड़ि साईं बची गरीबि जो अर्जु अघाणो॥

श्री पार्थिवि चंद पद पद्म प्यासी कोन सुजाणी बी माउ या

मासी

चरण दूलह जी दुलहनि खाशी सदां भोरिड़े भाव भुलाणो॥

सदां साहिब जा सुखड़ा चाहे गूंदर गमिड़ा सभेई मिटाए

युगल धणियुनि खे मौज सां मिलाए

कयो नेही निमि कुल नियाणो॥

मिली सहेलियूं मंगल मनायो साईं अमड़ि जी जै जै गायो
सतिगुरु दींदुनि सुखड़ो सवायो सदां जीअदुनि साहिबु
सीबाणो ॥